

Conversion in Regular Temporary
Establishment:- Shri Vasant
B. Rathod working under
Jalvidnyan Prakalpa Nashik

कार्यव्ययी व रोजंदारी आस्थापनेवरील पदांचे
अस्थायी आस्थापनेवरील पदांमध्ये रुपांतरण--
श्री. वसंत भोजू राठोड जलविज्ञान प्रकल्प
नाशिक

महाराष्ट्र शासन

जलसंपदा विभाग

शासन निर्णय क्र. एसयुटी-२००३/ (३८/२००३)/आ(कामगार)

मंत्रालय, मुंबई ४०० ०३२.

दिनांक :- ४/५/२०११

- पहावे :-** १) शासन निर्णय सार्वजनिक बांधकाम विभाग रु.अ.आ.१५९६/२२८/
सेवा-५, दि.२४.४.२००१
२) अधीक्षक अभियंता, जलविज्ञान प्रकल्प मंडळ, (संकलन) नाशिक.
यांचे पत्र जा. क्र.जविप्रम (सं)/आ-२/११०७/१० दिनांक १९/४/२०१०.
३) मा. सचिव समितीची दि. २६.७.०६ ची बैठक.

प्रस्तावना:

अधीक्षक अभियंता, आधार सामग्री संकलन, नियोजन व जलविज्ञान मंडळ, नाशिक यांच्या नियंत्रणाखालील विभागीय कार्यालय, यांनी श्री. वसंत भोजू राठोड यांची दि १.७.८७ रोजी रोजंदारी आस्थापनेवर मजुर कामगार म्हणून नियुक्ती केली होती. दि २६.१२.८८ रोजी कार्यालयास अनुदान नसल्यामुळे व अतिरिक्त ठरल्याने त्यांना कामावरून कमी करण्यात आले होते. त्यामुळे त्यांनी सेवेत पुन्हा घेण्याबाबत व मागील संपूर्ण थकबाकी मिळणेबाबत मा. कामगार न्यायालय, अमरावती येथे दावा क्र: युएलपी ५८/९० दाखल केला. सदर प्रकरणी दि १९.१.९४ च्या अंतरिम निर्णयान्वये कामगारास १५ दिवसात कामावर घेण्यात यावे, असे आदेश न्यायाधिकरणाने दिले. नंतर सदर दावा मा. कामगार न्यायालय, यवतमाळ येथे युएलपी क: ७४३/९४ या नवीन कमांकाने वर्ग झाला. त्यात दि २१.४.०१ रोजी कोणतीही थकबाकी न देता सेवासातत्याह संबंधित कामगारास पुनःस्थापित करण्याचे अंतिम आदेश दिला असल्याने संबंधीत कार्यालयाने त्यांना दि १९.३.९४ पासून त्यांना पूर्ववत कामावर घेतले. या निर्णयाविरोधात शासनाच्या वतीने मा. औद्योगिक न्यायालय, यवतमाळ येथे दाखल केलेला रिक्वीजन अर्ज क्र ३६/०१ दि १२.०८.०२ रोजी खारीज करण्यात आला. यासंदर्भात मा. सचिव समितीने दि. २६.७.०६ रोजीच्या बैठकीत दिलेल्या निदेशानुसार विधी व न्याय विभागाच्या मान्यतेने शासनातर्फे मा. उच्च न्यायालयात रिट याचिका क २४६३/०७ दाखल करण्यात आले. सदर रिट याचिकेचा निर्णय दि १६.१०.०८ रोजी लागला असता, त्यामध्ये मा. कामगार न्यायालयाचा दि. २१.४.२००१ रोजीच्या निर्णयात कोणताही बदल न करता सदर रिट याचिका खारीज करण्यात आली. सदर निर्णयाविरोधात विधी व न्याय विभागाच्या परवानगीने मा. सर्वोच्च न्यायालयात एस.एल.पी क: सी.सी २११२१/०९ दाखल करण्यात आली असता, दि. ४.१.१० रोजी विलंबाच्या कारणास्तव फेटाळण्यात आली असल्याने श्री. वसंत भोजू राठोड यांचे प्रकरणी मा. कामगार न्यायालयाच्या दि २१.४.२००१ च्या न्याय निर्णयानुसार कोणतीही थकबाकी न देता सेवेत पुनःस्थापित करण्याची कार्यवाही करण्यात आली आहे. तसेच श्री. राठोड यांना सेवासातत्य दिल्यामुळे त्यांच्या प्रथम नियुक्तीच्या दिनांकापासून त्यांच्या सलग ५ वर्ष सेवेच्या कालावधीनंतरचा रुपांतरीत अस्थायी आस्थापनेवर घेण्याचा दिनांक ३१.१२.९८ पूर्वीचा असावी ही दि २४.४.२००१ च्या शासन निर्णयामधील महत्वाची अट पूर्ण करित असल्यामुळे मजुर या पदावर रुपांतरीत अस्थायी आस्थापनेवर घेण्याबाबतचा प्रस्ताव शासनाच्या विचाराधीन होता.

शासन निर्णय :-

श्री. राठोड यांची नियुक्तीच्या दिनांकापासून म्हणजे दिनांक १.७.१९८७ पासून एका वर्षाच्या कालावधीत एकूण २४० दिवस इतकी सेवा झाली आहे. शासन निर्णय दि २४.४.२००१ मधील तरतुदीनुसार श्री. राठोड यांना रुपांतरीत अस्थायी आस्थापनेवर घेण्याचा दिनांक (१.७.१९९२) हा दिनांक ३१.१२.९८ पूर्वीचा असल्याने श्री. वसंत भोजू राठोड यांना खालीलप्रमाणे अस्थायी आस्थापनेवर रुपांतरीत करण्यात येत आहे.

अ. क्र	कर्मचार्यांचे नाव	आस्थापनेचा प्रकार	प्रथम नियुक्तीचे पद व दिनांक	रुपांतरीत अस्थायी आस्थापनेवर आणावयाचा दिनांक	रुपांतरीत अस्थायी आस्थापनेवर घ्यावयाचे पद	वेतनश्रेणी
१	२	३	४	५	६	७
१	श्री. वसंत भोजू राठोड	रोजंदारी	मजूर १.७.१९८७	१.७.१९९२	मजूर	रु.७५०-९४० (जुनी) रु.२५५०-३२०० (५ वा वेतन आयोग)

३. सर्वश्री. वसंत भोजू राठोड यांना रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत :-

अ) अस्थायी आस्थापनेवर रुपांतरीत केलेल्या पदांकरिता सेवाप्रवेश नियमानुसार वा अन्य प्रकारे विहित करण्यात आलेली किमान/कमाल वयोमर्यादेची व चतुर्थश्रेणी कर्मचार्यांचे बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशी व्यतीरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट देखिल शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

४. अधीक्षक अभियंता, यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याच्या आत निर्गमित करून ते संबंधित कर्मचार्यांच्या निदर्शनास आणावेत. तपशिलामध्ये संबंधित कर्मचार्यांचे नांव , पदनाम, त्याच्या प्रथम नियुक्तीचा दिनांक त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे तो दिनांक यामध्ये कोणतीही चूक वा त्रुटी आढळून आल्यास क्षेत्रिय अधिकाऱ्यांनी अशी बाब शासनाच्या निदर्शनास तात्काळ आणावी. क्षेत्रिय अधिकाऱ्यांनी सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचार्यांच्या व्यक्तीशः निदर्शनास आणून शासनाने निर्गमित केलेल्या आदेशांच्या बाबतीत संबंधित कर्मचार्याची (नाव, पदनाम, त्याच्या प्रथम नियुक्तीचा दिनांक तसेच रुपांतरीत अस्थायी आस्थापनेवर आणण्याच्या दिनांकात दुरुस्ती इ. बाबतीत) कोणतीही तक्रार नसल्यास त्याच्याकडून तशा आशयाचे शासन निर्णय दि. २४.४.२००१ सोबतच्या प्रपत्र 'ब' मधील नमुन्यात हमीपत्र (Undertaking) घेवून ते त्या कर्मचार्यांच्या सेवापटात /सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाकडे पाठविला जाईल याबाबतीत संबंधीत अधीक्षक अभियंत्यांनी

सतर्क रहावे. या आदेशामध्ये काही तफावत /त्रुटी असल्याची संबंधित कर्मचाऱ्यांची तक्रार असल्यास अशी तक्रार त्यांच्याकडून लेखी स्वरूपात घ्यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनाकडे पाठविला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचाऱ्यांच्या नेमणुकांच्या आदेशांच्या प्रती, हजेरी पटाच्या प्रती, आणि सेवापट पाठविण्याची खबरदारी घ्यावी.

५. श्री. वसंत भोजू राठोड यांना मजूर पदावर रुपांतरीत अस्थायी आस्थापनेवर घेतल्याच्या दिनांकापासून आजपर्यंतच्या कालावधीतील देय होणाऱ्या वेतन व भत्त्याच्या थकबाकीच्या रकमेपैकी १०० टक्के रक्कम ते स्वखुशीने सोडून देण्यास तयार असल्याचे हमी पत्र लिहून दिले आहे. त्यामुळे त्यांच्या सदरहू कालावधीतील वेतनाच्या फरकाची रक्कम अनुज्ञेय असणार नाही. तथापि त्यांची वेतन निश्चिती त्यांना रुपांतरीत अस्थायी आस्थापनेवर घेतल्याच्या दिनांकापासून करण्यात यावी.

६. हे आदेश शासन निर्णय, सार्वजनिक बांधकाम विभाग क्र. रुअआ १५९६/२२८/सेवा-५, दि. २४ एप्रिल २००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहेत.

७. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर सांकेतांक क्रमांक : २०११०५०४१३००२२००१ करण्यात आला आहे.

महाराष्ट्राचे राज्यपाल यांच्या आदेशानुसार व नावाने.

सोबत: प्रपत्र ब



(डॉ. माधव वीर)
शासनाचे अवर सचिव

प्रत :-

वित्त विभाग (व्यय १२), मंत्रालय, मुंबई
महालेखापाल, लेखा व अनुज्ञेयता, महाराष्ट्र १, मुंबई / महाराष्ट्र- २ नागपूर
महालेखापाल, लेखा परिक्षा , महाराष्ट्र -१, मुंबई/ महाराष्ट्र-२ नागपूर
अधिक्षक अभियंता, जलविज्ञान प्रकल्प मंडळ, (संकलन) नाशिक
कार्यकारी अभियंता, जलविज्ञान प्रकल्प मंडळ, नागपूर
आस्थापना(कामगार) संग्रहार्थ.